



धर्मप्रांतीय उपासना आयोग, वसई

सामान्य काळातील ३३ वा रविवार

१३ नोव्हेंबर २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून गिरस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना भाविकांना प्रभूच्या दिवसाच्या तयारीसाठी मार्गदर्शन करण्यास पवित्र आत्म्याचे कृपादान व चांगले आरोग्य लाभावे म्हणून आपण प्रार्थना करू या .
२. जगातील सर्व राष्ट्र प्रमुखांनी दहशतवाद व वर्चस्ववाद ह्या जीवघेण्या प्रवृत्तीमुळे काही राष्ट्रात जो संघर्षाचा भडका उडत आहे तेथे शांतीचे साम्राज्य प्रस्थापित करण्यास प्रयत्न करावेत म्हणून आपण प्रार्थना करू या .
३. आजच्या शुभवर्तमानात प्रभू येऊशलेम मंदिराचा नाश व युगाची समाप्ती ह्याविषयी भाकीत करून आपल्याला त्याच्या दिवसाची आठवण करून देत आहेत . परमेश्वरावर पूर्ण विश्वास ठेवून व शांतीचे जीवन जगून त्या दिवसाची आपल्याला उचित तयारी करता यावी म्हणून आपण प्रार्थना करू या .
४. प्रथम गिरस्तशरीर स्वीकारणा-या सर्व मुलांना प्रभू भोजनाचे महत्त्व कलावे व स्वर्गीय भाकरीसाठी त्यांनी नेहमी उत्सुक असावे तसेच हे भौतिक जीवन जगत असताना आपल्याला नेहमी स्वर्गीय अन्नाची व परमेश्वराच्या राज्याची ओढ लागावी म्हणून आपण प्रार्थना करू या .
५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, प्रवासात, परगावात व परदेशात असलेल्या सर्वावर प्रभूचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या गिरस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूगिरस्ताद्वारे करतो .